

SEJHA GHALL-PROPOSTI – EACEA/26/11**Il-programm Jean Monnet, Attività Ewlenija 3 – Appoġġ għall-Assoċjazzjonijiet Ewropej attivi fil-livell Ewropew fil-qasam tal-integrazzjoni Ewropea u l-edukazzjoni u t-taħriġ****Għotjiet Operattivi Annwali 2012**

(2011/C 285/14)

1. Obiettivi u Deskrizzjoni

Is-Sejha għall-proposta timmira lejn l-għażla tal-organizzazzjonijiet għall-konkluzjoni ta' ftehimiet dwar l-għotjiet operattivi annwali li jkopru s-sena baġitarja 2012. Hija ma tikkonċernax organizzazzjonijiet li jkunu kkonkludew Ftehim Qafas ta' Shubija mal-Aġenzija Eżekuttiva għall-Edukazzjoni, l-Awdjoviziv u l-Kultura ("l-Aġenzija") għall-perjodu 2011-2013.

L-ghan ta' din is-Sejha għall-Proposti huwa li tappoġġja lill-Assoċjazzjonijiet Ewropej fl-oqsma tal-edukazzjoni u t-taħriġ li huma attivi:

- Fis-sugġetti tal-integrazzjoni Ewropea u/jew
- Isegwu l-obiettivi tal-politika Ewropea tal-Edukazzjoni u t-Taħriġ.

Il-"Programm ta' Tagħlim Tul il-Hajja" ⁽¹⁾ u, b'mod aktar speċifiku, is-sub-programm tiegħu "Jean Monnet", jikkostitwixxi l-bażi legali.

Fl-implimentazzjoni tal-Attività Ewlenija 3 tal-programm Jean Monnet, l-ghanijiet speċifiċi ta' din is-sejha għall-proposti huma:

- li tappoġġja lill-Assoċjazzjonijiet Ewropej ta' kwalità għolja sabiex jikkontribwixxu għaż-żieda tal-gharfien u s-sensibilizzazzjoni dwar il-proċess tal-integrazzjoni Ewropea permezz tal-edukazzjoni u t-taħriġ.
- li tappoġġja lill-Assoċjazzjonijiet Ewropej ta' kwalità għolja sabiex jikkontribwixxu għall-implimentazzjoni ta' mill-inqas wiehed mill-obiettivi strateġiċi tal-qafas strateġiku għall-kooperazzjoni Ewropea fl-edukazzjoni u t-taħriġ ("ET 2020") ⁽²⁾;

L-Aġenzija li taġixxi skont il-poteri ddelegati mill-Kummissjoni Ewropea ("il-Kummissjoni") hija responsabbli mill-amministrazzjoni ta' din is-sejha għall-proposti.

2. Applikanti eliġibbli

Assoċjazzjoni Ewropea tkun eliġibbli jekk hija tissodisfa l-kundizzjonijiet li ġejjin:

- hija organizzazzjoni mingħajr skop ta' qligħ u mhux pubblika;
- tkun tinsab u jkollha personalità legali u sede għal aktar minn sentejn mingħajr interruzzjoni (fid-data tal-iskadenza tas-sejha) f'wiehed jew f'diversi ⁽³⁾ mill-pajjiżi eliġibbli tal-LLP (is-27 Stat Membru tal-UE, l-Islanda, il-Liechtenstein, in-Norveġja, it-Turkija, il-Kroazja u l-Isvizzera);
- twettaq il-maġġoranza tal-attivitajiet tagħha fl-Istati Membri tal-Unjoni Ewropea, u/jew f'pajjiżi eliġibbli oħrajn tal-LLP;
- tkun teżisti bhala korp li jsegwi għan ta' interess Ewropew ġenerali kif definit fl-Artikolu 162 tar-regoli ta' implimentazzjoni għar-Regolament Finanzjarju stabbilit mir-Regolament tal-Kummissjoni (KE, Euratom) Nru 2342/2002 ⁽⁴⁾; kif emendat sussegwentement;

⁽¹⁾ Ara d-Deċiżjoni Nru 1720/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi programm ta' azzjoni fil-qasam tat-tagħlim tul il-hajja.

<http://eur-lex.europa.eu/LexUriServ/LexUriServ.do?uri=OJ:L:2006:327:0045:0068:MT:PDF>

⁽²⁾ http://ec.europa.eu/education/lifelong-learning-policy/doc1120_en.htm

⁽³⁾ Fil-każ ta' rilokazzjoni tal-entità ġuridika.

⁽⁴⁾ Skont din id-definizzjoni, organizzazzjoni li ssegwi għan ta' interess Ewropew ġenerali hija:

- korp Ewropew involut fl-edukazzjoni, fit-taħriġ, fl-informazzjoni jew ir-riċerka u fl-istudju dwar il-politiki Ewropej jew korp tal-istandards Ewropej; jew
- netwerk Ewropew li jirrappreżenta korpi mingħajr skop ta' qligħ li huma attivi fl-Istati Membri jew fil-pajjiżi kandidati u li jippromwovi prinċipji u politiki li jkunu konsistenti mal-obiettivi tat-Trattati.

— topera fil-qasam tal-edukazzjoni u t-taħriġ fil-livell Ewropew bħala attività prinċipali.

Barra minn hekk, sabiex tkun eliġibbli skont din is-sejha, l-istruttura tas-shubija ta' Assoċjazzjoni Ewropea għandha tkun konformi ma' wahda miż-żewġ kategoriji li ġejjin:

— L-Assoċjazzjoni Ewropea għandha jew tkun komposta esklussivament minn assoċjazzjonijiet ibbażati fuq membri (jiġifieri l-membri jkunu huma nfushom assoċjazzjonijiet "umbrella" fil-livell transnazzjonali, nazzjonali, reġjonali jew lokali). L-Assoċjazzjonijiet Ewropej li huma komposti esklussivament minn assoċjazzjonijiet ibbażati fuq membri għandu jkollhom membri f'mill-inqas 6 Stati Membri differenti tal-UE ⁽¹⁾.

L-assoċjazzjonijiet membri tal-Assoċjazzjoni Ewropea għandu jkollhom status ta' "membri shah" (il-membri assoċjati u l-osservaturi mhumix ikkunsidrati bħala "membri shah"). Il-membri nfushom għandu jkollhom personalità legali xierqa, ikunu organizzazzjonijiet minghajr skop ta' qligh u jkunu attivi fl-edukazzjoni u t-taħriġ. Indivdwi privati, korpi bi skop ta' qligh, korpi pubbliċi u istituzzjonijiet li huma parti mill-istruttura amministrattiva tal-Istati Membri mhumix ikkunsidrati bħala organizzazzjonijiet membri eliġibbli.

— Inkella, l-Assoċjazzjoni Ewropea tkun magħmula minn membri li mhux kollha jkollhom struttura bbażata fuq il-membri. Dan jippermetti li l-Assoċjazzjoni Ewropea tkun magħmula (parzjalment jew kompletament) minn istituzzjonijiet u organizzazzjonijiet attivi fl-edukazzjoni u t-taħriġ li ma jkunux ibbażati fuq membri (bhal skejjel primarji u sekondarji u istituzzjonijiet tal-edukazzjoni oghla). L-Assoċjazzjonijiet Ewropej li jinkludu istituzzjonijiet jew organizzazzjonijiet mhux ibbażati fuq membri għandu jkollhom membri f'mill-inqas 9 Stati Membri differenti tal-UE.

L-istituzzjonijiet u l-organizzazzjonijiet membri li mhumix ibbażati fuq membri għandu jkollhom status ta' "membri shah" (il-membri assoċjati u l-osservaturi mhumix ikkunsidrati bħala "membri shah"). Il-membri għandhom ikunu organizzazzjonijiet minghajr skop ta' qligh u jkunu attivi fl-edukazzjoni u t-taħriġ skont l-indikazzjonijiet imsemmija hawn fuq. Indivdwi privati mhumix ikkunsidrati bħala organizzazzjonijiet membri eliġibbli.

3. Attivitàjiet eliġibbli

Il-finanzjament tal-Unjoni Ewropea taht din is-sejha għall-proposti jiehu l-forma ta' ghotijiet operattivi. Dawn l-ghotijiet jappoġġjaw parti mill-ispejjeż imġarrba mill-benefiċjarji magħżula fit-twettiq ta' attivitajiet Ewropej skont programm ta' hidma miftiehem.

L-attivitajiet tal-programm ta' hidma propost għandhom jikkontribwixxu għal:

- żieda tal-ġharfien u s-sensibilizzazzjoni dwar il-proċess tal-integrazzjoni Ewropea permezz tal-edukazzjoni u t-taħriġ u/jew
- l-implimentazzjoni ta' mill-inqas wiehed mill-oġettivi strateġiċi li ġejjin tal-"ET 2020":

- (1) Nagħmlu t-tagħlim tul il-hajja u l-mobilità realtà
- (2) Intejbu l-kwalità u l-effikaċja tal-edukazzjoni u t-taħriġ
- (3) Nippromwovu l-ugwaljanza, il-koeżjoni soċjali u ċ-ċittadinanza attiva
- (4) Insahhu l-kreattività u l-innovazzjoni, inkluzja l-intraprenditorija, fil-livelli kollha tal-edukazzjoni u t-taħriġ

4. Kriterji tal-Ghoti

Il-kwalità tal-programm ta' hidma dettaljat ta' 12-il xahar tiġi vvalutata fuq il-bażi tat-tliet kriterji tal-ghoti li ġejjin:

- (1) ir-rilevanza, iċ-ċarezza u l-koerenza tal-oġettivi għal perjodu qasir (12-il xahar);
- (2) il-kwalità tal-ġestjoni tal-programm ta' hidma (iċ-ċarezza u l-koerenza tal-attivitajiet u l-baġits proposti sabiex jintlaħqu l-oġettivi, skeda ta' żmien);
- (3) l-impatt mistenni tal-attivitajiet dwar l-edukazzjoni u/jew it-taħriġ fil-livell Ewropew;

⁽¹⁾ Minbarra dan, l-Assoċjazzjoni Ewropea tista' tinkludi assoċjazzjonijiet membri bbażati fi Stati Membri oħrajn tal-UE u f'pajjiżi oħrajn.

Deskrizzjoni aktar dettaljata ta' liema informazzjoni għandha tiġi pprovduta fil-programm ta' hidma għal kull kriterju tal-ghoti mill-applikant tinsab fl-Anness I tal-Gwida għall-Applikanti.

5. Baġit

Il-baġit indikattiv totali tal-UE għall-kofinanzjament tal-Assoċjazzjonijiet Ewropej skont din is-sejha huwa ta' EUR 700 000.

L-ghotja operattiva massima għal kull assoċjazzjoni għall-programm ta' hidma annwali ta' 12-il xahar (li tikkorrespondi għal sena baġitarja wahda 2012) ma għandhiex taqbeż il-EUR 100 000.

L-appoġġ finanzjarju tal-Unjoni Ewropea ma għandux jaqbeż il-75 % tal-baġit eliġibbli annwali stmat tal-Assoċjazzjoni Ewropea.

6. Sottomissjoni tal-proposti u skadenza

L-iskadenza għas-sottomissjoni tal-applikazzjoni online (Formola elettronika) hija

it-30 ta' Novembru 2011 f'12:00 (nofsinhar) – hin ta' Brussell

L-applikazzjonijiet għandhom isiru bl-użu tal-formola online ta' applikazzjoni għall-ghotjiet (Formola elettronika). Din is-sottomissjoni online hija meqjusa bħala l-kopja oriġinali.

Il-formola uffiċjali online ta' applikazzjoni għall-ghotjiet (Formola elettronika) hija disponibbli bl-Ingliż, bil-Franċiż u bil-Germaniż fl-indirizz elektroniku li ġej:

http://eacea.ec.europa.eu/llp/funding/2012/call_jm_ka3_structural_support_2011_en.php u għandha timtela kif suppost f'wahda mil-lingwi uffiċjali tal-Unjoni Ewropea.

Madankollu, sabiex tiġi sottomessa l-informazzjoni addizzjonali meħtieġa, għandha tintbagħat ukoll kopja stampata kompleta tad-Dossier tal-Aplikazzjoni (kopja stampata tal-Formola elettronika sottomessa flimkien mad-dokumenti addizzjonali – ara t-taqsima 12 tal-Linji Gwida għall-Applikanti) permezz tal-posta lill-Aġenzija sad-data tal-iskadenza (it-30 ta' Novembru 2011):

Education, Audiovisual and Culture Executive Agency
Unit P2 — Lifelong Learning: Erasmus, Jean Monnet
Call for proposals — EACEA/26/11
Office: BOU2 3/165
Avenue du Bourget/Bourgetlaan 1
1140 Bruxelles/Brussel
BELGIQUE/BELGIË

7. Dettalji shah

Il-linji gwida għall-applikanti, kif ukoll il-formola ta' applikazzjoni online u l-annessi, huma disponibbli fl-indirizz li ġej:

http://eacea.ec.europa.eu/llp/funding/2012/call_jm_ka3_structural_support_2011_en.php
